



MODERN INDIA

Explanation

11 April, 6.30 pm (TEST : 13)

1.(d) **कथन 1 सत्य है** : कांग्रेस की पूर्ववर्ती संस्थाओं यथा- लैण्ड होल्डर्स सोसाइटी, बंगाल ब्रिटिश इंडिया सोसाइटी आदि के सदस्य केवल जमींदार अभिजात्य लोग ही थे।

कथन 2 सत्य है : इंडियन एसोसिएशन की स्थापना सुरेंद्र नाथ बनर्जी ने 1876 में की। यह पार्टी कांग्रेस के उद्देश्यों एवं कार्यों में सबसे निकट थी।

कथन 3 सत्य है : ईस्ट इंडिया एसोसिएशन की स्थापना इंग्लैण्ड में राजनैतिक प्रचार के उद्देश्य से दादा भाई नौरोजी, फिरोजशाह मेहता आदि भारतीय छात्रों ने 1866 में की थी।

स्त्रोत : Old NCERT, Class-12, Chapter-8

2.(c) ब्रिटिश इंडिया सोसाइटी - 1843

बाम्बे एसोसिएशन - 1852

इंडियन एसोसिएशन - 1876

मद्रास महाजन सभा - 1884

स्त्रोत : Old NCERT, Class-12, Chapter-8

3.(b) सुरक्षा वाल्व अथवा सुरक्षा कपाट की अवधारणा मूलतः कांग्रेस की स्थापना के संदर्भ में लाला लाजपत राय ने दी थी। उन्होंने ह्यूम के जीवनीकार विलियम बेडरवर्न के कथन को आधार बनाकर एक लेख में कहा कि कांग्रेस की स्थापना इसलिए की गई, जिससे ब्रिटिश साम्राज्य पर आसन्न भारतीय असंतोष के खतरे से उसे बचाया जा सके। अतः सबसे सटीक उत्तर विकल्प (b) होगा।

स्त्रोत : आधुनिक भारत (GS World)

4.(c) कांग्रेस के प्रथम अधिवेशन जो कि 1885 में बम्बई में हुआ था। उसमें 100 लोगों ने भाग लिया, किन्तु खास बात यह थी कि यह लोग बंगाल, मद्रास, संयुक्त प्रांत, महाराष्ट्र लगभग पूरे भारत से आए थे। अतः कथन 1 सत्य है। कांग्रेस के आरंभिक सदस्यों में अधिकांश वकील, डाक्टर, पूंजीपति वर्ग से जुड़े लोग थे। अतः कथन 2 सत्य है।

स्त्रोत : आधुनिक भारत (GS World)

5.(b) प्रश्न में कथन 1 एवं 2 सत्य हैं, किन्तु कथन 3 सत्य नहीं है, क्योंकि उदारवादी चरण के नेताओं ने डोमिनियन, स्वराज या पूर्ण स्वराज्य जैसी कोई मांग नहीं की, क्योंकि उनमें से कई ब्रिटिश शासन को बेहतर मानते थे।

स्त्रोत : आधुनिक भारत (GS World)

6.(c) कांग्रेस के उदारवादी चरण की सीमाओं के संबंध में प्रश्न में दिया गया कथन 2 एवं 3 तो सत्य हैं, किन्तु कथन 1 असत्य है, क्योंकि इस चरण के नेताओं का आम जनता से तो सीधा संबंध तक स्थापित नहीं हो सका था।

स्त्रोत : आधुनिक भारत (GS World)

7.(b) प्रश्न में दिया गया कथन 1 सत्य है, जबकि कथन 2 सत्य नहीं है, क्योंकि उग्रवादी चरण के नेताओं ने स्वराज्य की मांग की न कि, पूर्ण स्वराज्य की।

स्त्रोत : आधुनिक भारत (GS World)

8.(c) 'निष्क्रिय प्रतिरोध' उग्रवादी चरण की विशेषता थी, जिसका अर्थ था, संगठित रूप में, अहिंसक ढंग से स्वदेशी, बहिष्कार आदि पद्धतियों का प्रयोग कर ब्रिटिश का विरोध करना। अतः विकल्प (c) सही उत्तर है।

स्त्रोत : आधुनिक भारत (GS World)

9.(d) वर्नाक्युलर प्रेस एक्ट, 1878 में लाया गया, जिसके तहत ऐसे भारतीय अखबार जो देशी भाषाओं में प्रकाशित होते थे, उन पर प्रतिबंध लगाया गया (न कि सभी भारतीय अखबार)। अमृत बाजार पत्रिका इस एक्ट के कारण ही रातोंरात अंग्रेजी में छपने लगी थी।

स्त्रोत : आधुनिक भारत (GS World)

10.(c) अरबिन्द घोष ने भारतीय राष्ट्रवाद को एक आध्यात्मिक परिप्रेक्ष्य दिया था। वह था- भारत को माँ का दर्जा देना (जिसे आरंभिक रूप में बंकिम चंद्र कर चुके थे), वहीं तिलक ने राष्ट्रवाद को बढ़ावा देने के लिए गणेश उत्सव, शिवाजी उत्सव जैसे धार्मिक क्रियाकलापों को साधन बनाया। अतः दोनों कथन सत्य हैं।

स्त्रोत : आधुनिक भारत (GS World)

